

ترکی میں چند روز

مشاهدات اور تاثرات

عبدالرشید ترابی

گذشتہ ۱۶ برسوں میں میرا یہ ترکی کا پانچواں دورہ تھا۔ اس عرصے میں دنیا کے تقریباً سارے ہی برا عظموں کے سفر کیے۔ تدرست نے اپنی سر زمین کو انسانوں کے لیے بہت پر کشش بنایا ہے اور مغرب کے ترقی یافتہ معاشرے نے اپنی بہترین تیزی صلاحیتوں سے اپنے علاقوں کو اور بھی خوب صورت بنادیا ہے تاہم ترکی بالخصوص استنبول کا کوئی ثانی نہیں۔ ترکی اور اہل ترکی سے اس لیے بھی محبت ہے کہ خلافت عثمانیہ کے تحت طویل عرصے تک انہوں نے دنیا کی ایک سو پر طاقت کی حیثیت سے مسلم دنیا کی قیادت کی۔

آنی بی ایم فورم کا اہم اجلاس مسلم ممالک کے درمیان تجارتی حلقوں کو مر بوٹ کرنے کے لیے انٹریشنل بیس فورم نے، جس کا ہیڈ کوارٹر استنبول میں ہے، ایک بین الاقوامی کانفرنس منعقد کی جس کا افتتاح ترکی کے وزیر اعظم طیب اردوغان نے کیا۔ یہ ایک شاندار بین الاقوامی اجتماع تھا جس میں ہمارے علاوہ فلسطین کے عظیم رہنماءں صلاح کوہی، جو ۱۰ سال تک اسرائیل کی جیل میں رہے اور کچھ عرصہ پہلے رہا ہوئے، کانفرنس میں مدعو کیا گیا تھا تاکہ شرکا کو فلسطین اور کشمیر کے حالات جانے کا موقع مل سکے۔ کانفرنس چار دن تک جاری رہی اور ہر لمحہ سے کامیاب رہی۔ اس میں مسلم ممالک میں

بام تم تجارت بڑھانے کے حوالے سے مختلف تجویز زیر بحث رہیں۔ کانفرنس کے صدر ڈاکٹر عمر بولاک نہایت تعلیم یافتہ اور صاحب بصیرت رہنما ہیں۔ انہوں نے اپنے افتتاحی خطاب میں جہاں مسلم ممالک کے مابین تجارت کے فروغ کے لیے تجویز دیں، وہاں شرکا کے سامنے فورم کی گذشتہ کارکردگی بھی رکھی۔ اس کے ساتھ ساتھ امت مسلمہ کے مسائل پا خصوص مسئلہ فلسطین پر ایمان افروز خطاب کیا اور وزیر اعظم ترکی اور آئی سی کے سیکریٹری جزل پروفیسر ڈاکٹر امداد الدین اوگلو کو اپنی ذمہ داریوں کی جانب متوجہ کیا۔

افتتاحی سیشن میں وزیر اعظم ترکی جناب طیب اردوگان اور آئی سی کے سیکریٹری جزل جناب امداد الدین اوگلو کو نے بھی خطاب کیا۔ سیکریٹری جزل نے اپنی طرف سے اور آئی سی کے ممالک کے مابین تجارت کے فروغ کے لیے اقدامات کا جائزہ پیش کیا، جب کہ جناب طیب اردوگان نے حکومت کی کارکردگی سے ملکی اور مابین الاقوای سطح پر جو پیش رفت ہوئی ہے اس کی تفصیلات شرکا کے سامنے رکھیں اور مابین الاقوای سطح پر مسلم مسائل کے حل کے لیے عزم اور اقدامات کا تذکرہ بھی کیا۔ انہوں نے کہا کہ جب انھیں حکومت ملی اس وقت ملک زبردست اقتصادی بحران کا شکار تھا۔ افراطی زر کی شرح ۱۵۰ انی صد سے تجویز تھی۔ بیرونی تجارت، یعنی برآمدات مخفی ۳۲۳ ارب ڈالر تھیں۔ مہنگائی اور بے روزگاری عام تھی۔ ہماری حکومت کے اقدامات اور حکمت عملی نے ملک کو بحران سے نجات دلادی ہے اور افراطی زر کو ترکی کی تاریخ میں سب سے کم، یعنی ۹۶ انی صد تک پہنچا دیا ہے۔ برآمدات ۸۵۰ ارب ڈالر ہو گئی ہیں۔ ملک کے معافی استحکام کی وجہ سے غیر ملکی سرمایہ کار تیزی سے ترکی کا رخ کر رہے ہیں۔ صرف عرب ممالک سے گذشتہ چار برسوں میں ۲۸ ارب ڈالر کی سرمایہ کاری ہوئی ہے۔ اس وقت ملک میں ۳۳۰ ارب ڈالر سے زائد زر بادلہ کے ذخائر موجود ہیں۔ ملک کے اندر مستقبل قریب میں ۱۰۰ انی صد سو شل سیکورٹی کا اہتمام ہو گا۔ مابین الاقوای سطح پر تمام مسلم اور عالمی مسائل کے حوالے سے ترکی ایک فعال کردار ادا کر رہا ہے۔ مسئلہ فلسطین پر ہم عرب لیگ سے آگے نہیں بڑھ سکتے۔ اس سے ایک بار پھر تاریخی غلط فہمیاں پیدا ہو سکتی ہیں۔ البتہ عرب لیگ جو حکمت عملی اختیار کرنے ہم اس کے ساتھ ہوں گے۔

انٹرنیشنل بنس فورم اور پاکستان

انٹرنیشنل بنس فورم کے سابق صدر جناب تنور گوں اور پاکستان سے لاہور اور سیال کوت کے وفد بھی شریک تھے۔ آزاد کشمیر سے بھی ایک وفد راجایاں میں مشیر حکومت اور چیئرمین آف کامرس کے صدر حافظ ذوالفقار کے ہمراہ شریک ہوا۔ جناب تنور گوں نے بتایا کہ یہ بنس فورم ۱۹۹۵ء میں جناب قاضی حسین احمد کی دعوت پر لاہور میں قائم ہوا تھا اور وہ اس کے پہلے صدر منتخب ہوئے تھے۔ انھوں نے کہا کہ ہم اس بات کا تصور بھی نہ کر سکتے تھے کہ یہ اقدام اس قدر پذیر ائمہ حاصل کر سکے گا۔ آج یہ فورم مسلم ممالک کے درمیان صنعت و تجارت اور برآمدات کا زبردست ذریعہ بن چکا ہے۔

اس موقع پر پانچ بڑے ہالوں میں نمائش کا انعقاد بھی کیا گیا تھا جس میں زیادہ تر ترکی ہی کی صنعتی اور تجارتی کمپنیوں نے اپنے سالانہ لگار کھے تھے۔ باقی مسلم ممالک کے بھی حاذب نظر سال موجود تھے۔ البتہ پاکستان کا سالانہ بہت کمزور تھا۔ لگتا تھا کہ کسی ہوم ورک اور اتنے اہم موقع کا ادارا کیے بغیر صرف خانہ پری کی گئی تھی۔ ترکی میں پاکستان کے سفیر جناب جزل (ر) افتخار شاہ نے بھی ملاقات میں اس بات کا اعتراف کیا اور بتایا کہ اس کے اہتمام کی بنیادی ذمہ داری ایکسپورٹ پر موشن بیورو (EPB) کی تھی۔ ہماری توجہ اور فالو اپ کے باوجود وہ اس کے لیے مؤثر اقدام نہ کر سکے۔ حالانکہ عرب دنیا، ایران اور سلطی ایشیا سے بھی اچھی نمائندگی تھی۔

میرے دورے کا پروگرام تو مختصر تھا لیکن بعض پرانے احباب کے اصرار پر مزید رکنا پڑا۔ وقت سے فائدہ اٹھاتے ہوئے ہم نے طے کیا کہ حالیہ زلزلے کے موقع پر اہل ترکی نے جو تاریخی تعاون کیا اس پر ان کا شکریہ ادا کیا جائے اور اس کے ساتھ ساتھ انھیں متوجہ بھی کیا جائے کہ زلزلہ زدگان کی مکمل بحالی تک تعاون جاری رکھیں۔ کیونکہ ایک سال گزرنے کے باوجود متاثرین کے مسائل جوں کے توں ہیں اور ایک جنگی رویہ کے بعد مسلم این جی اوز والپس جاری ہیں اور اس خلا سے فائدہ اٹھاتے ہوئے مغربی مشنری این جی اوز ہمارے عقائد اور تہذیب و تمدن کے لیے زبردست مسائل پیدا کر رہی ہیں۔ نیز مسئلہ کشمیر پر بھی انھیں تازہ صورت حال سے آگاہ کیا جائے کہ وہاں بھارت کے مظالم بستر جاری ہیں اور تحریک بھی چل رہی ہے جسے آپ کے تعاون اور

دعا کی ضرورت ہے۔ چنانچہ ہم نے کوشش کی کہ اہم سیاسی رہنماؤں، این جی اوز اور میڈیا کے لوگوں سے اس حوالے سے ملاقاتیں کی جائیں۔

کافنفرس میں وزیر اعظم ترکی سے صرف اجتماعی ملاقات ہو سکی۔ البتہ انہوں نے اپنے ڈپٹی چیرین اور پارلیمانی پارٹی میں خارجہ امور کے انصارچ شعبان ڈسلاٹی کی ذمہ داری لگائی کہ تفصیلی ملاقات کریں۔ چنانچہ انقرہ میں ان کے شان دار ہیئت کوارٹر میں حق (حکمران) پارٹی کے ایک اور مرکزی رہنماؤں اور استنبول سے ممبر پارلیمنٹ حسین کانسو کے ہمراہ جو دیرینہ دوست ہیں اور پارلیمنٹ میں ترک بوسنیا ہاؤس کمیٹی کے چیئرمین بھی ہیں، مفید ملاقات ہوئی جس میں ترک حکومت اور قوم کا شکریہ ادا کیا، مسائل بھی بتائے اور کشمیر کی تازہ ترین صورت حال سے بھی آگاہ کیا۔ انہوں نے تفصیلی نوٹ تیار کیے اور طے پایا کہ وزیر اعظم کی یورپ سے واپسی پر وہ انھیں آگاہ کریں گے اور ان شاء اللہ ان سارے مسائل اور تباویز پر حکملہ کردار ادا کیا جائے گا۔ نیز مسئلہ کشمیر پر حکومت ترکی کے گرم جوش موقف کو دھرا دیا اور ہر لحاظ سے بھرپور تعاون کا یقین دلایا۔

اس دورے کے دوران سابق وزیر اعظم جناب محمد الدین اربکان سے بھی تفصیلی ملاقات ہوئی۔ اربکان صاحب ترکی کے حالات کا دھارا بدلنے کا مرکزی کردار ہیں۔ وہ مسئلہ کشمیر اور امت کے دیگر مسائل کے پر جوش ترجمان ہیں۔ عالمی حالات کے مذہب زر پر ان کی گہری نظر ہے۔

نجم الدین اربکان کے مسائل

نجم الدین اربکان نے اپنے دور حکومت میں جہاں ملک کے اندر اصلاحات کیں، کرپشن کو ختم کر کے عام آدمی کی حالت بہتر کرنے کی کوشش کی وہیں انہوں نے ترکی کا رشتہ ۸-D اور دوسرے اداروں اور ذاتی تعلقات کے ذریعے احمد کے ساتھ مضبوط کرنے کی کوشش کی جس کے نتیجے میں عوام میں ان کی پزیرائی میں اضافہ ہوتا چلا گیا اور منحصر مدت میں عرب ممالک سے شان دار سرمایہ کاری کا سلسہ بھی شروع ہو گیا۔ اگر وہ وزارت عظمی کی معینہ مدت پوری کر لیتے تو آئندہ انتخابات میں مزید وسیع حمایت کے ساتھ کامیابی حاصل کرتے لیکن فوج اور سیکولر عناصر نے ان کی حکومت کے خلاف کھلی اور جپھی سازشوں کا عمل تیز کر دیا۔ صدر کی سربراہی میں سیکورٹی کنسل کا

ادارہ فوری طور پر متحرک ہو گیا کہ اربکان کی پالسیوں کے نتیجے میں ترکی کا سیکولرازم خطرے میں ہے۔ یوں جمہوریت کی بساط لپیٹ کران کی حکومت ختم کر دی گئی۔ رفاه پارٹی پر پابندی لگادی گئی اور اربکان پر سیکولرازم کو ختم کر کے ترکی کو اسلامائز کرنے کی فرد جرم عائد کر دی گئی لیکن اتنی وسیع حمایت حاصل ہونے کے باوجود اربکان اور ان کے وابستگان نے کسی پ्रتشدد راستے کا اختیاب کرنے کے بجائے صبر و حکمت پر مبنی پالسی کو اختیار کیا اور اپنے خلاف مقدمات کو عدالت میں چلنے کیا۔ طیب اردوگان چونکہ ان کے دست راست رہے تھے اس لیے لوگ یہی سمجھے کہ اردوگان اربکان صاحب کے ہی نمائندے ہیں۔ یوں ان کی پارٹی کو جوز بروست حمایت ملی وہ بھی بنیادی طور پر اربکان ہی کی کارکردگی اور ساکھ کی بنیاد پر تھی۔ سعادت پارٹی کو یہ گلہ ہے کہ اردوگان نے اقتدار میں آنے کے بعد مقدمات کے حوالے سے استاذ اربکان کے ساتھ کوئی خاص رعایت نہیں برقرار کیا اور اس سلسلے میں جو کچھ وہ آسانی سے کر سکتے تھے وہ بھی نہیں کی۔ ہر حال اربکان صاحب اب بھی مقدمات جھیل رہے ہیں۔ اگرچہ قید اور نظر بندی کے مراحل سے تو فارغ ہو گئے ہیں لیکن اب بھی کھلے عام سیاسی سرگرمیوں میں حصہ لینے پر پابندی بدستور موجود ہے جس کے خاتمے کے لیے ان کے قانونی ماہرین بھرپور جدوجہد کر رہے ہیں۔

اربکان کا پیغام امت کے نام

اربکان صاحب سے ملاقات کا ابتدائی پروگرام بہت مختصر تھا۔ ان کی مصروفیات اور محنت کی وجہ سے ہماری خواہش تھی کہ ان سے مختصر ملاقات کر کے دعا میں حاصل کریں گے اور پارٹی کے صدر جناب رجائی قوطان اور ان کے نائبین کو دورے کی غرض و غایت اور دیگر تفصیلات سے آگاہ کریں گے اور ان کا شکریہ ادا کریں گے کہ زنس لے کے فوری بعد جناب قوطان پیرانہ سالی کے باوجود ایک وفاد اور بھرپور امداد لے کر پاکستان پہنچے۔ صوبہ سرحد اور آزاد کشمیر کا بھی دورہ کیا اور حوصلہ افزائی کی۔ ان سے وابستہ این جی اوز جان سوئیونے بھی ریلیف کے میدان میں اہم کام کیا، ان کا بھی شکریہ ادا کریں گے لیکن استاذ اربکان سے ملاقات شروع ہوئی تو سوا دو گھنٹے تک طول کپڑا گئی۔ جس میں انہوں نے عالمی حالات کا تجزیہ پیش کیا اور عالم اسلام جس طرح

صہیونیوں کی گرفت میں آچکا ہے، دلائل سے اس کی تفصیلات بیان کیں اور فرمایا کہ فلسطین اور کشمیر سمیت مسلمانوں کے جتنے مسائل ہیں وہ اس صہیونی فتنے گری کا نتیجہ ہیں۔ مسلمانوں کو مذہبی منافر اور مختلف نعروں کی بنیاد پر تقسیم کرنے میں ان کے ساتھ وسائل، میدیا اور بین الاقوامی سیاسی اور مالی ادارے بھی ان کے کنٹرول میں ہیں۔ اس زبردست شکنجے سے نکلنے کے لیے امت کے اندر بیداری کی زبردست تحریک کی ضرورت ہے۔

انھوں نے وضاحت کی کہ اپنی وزارت عظمیٰ کے دوران ۸-D (انڈونیشیا، بگلہ دیش، پاکستان، ترکی، مصر، سعودی عرب، نائجیریا اور ملاٹشیا) پر مشتمل بلاک اس لیے قائم کیا تھا کہ ان ممالک میں بننے والے مسلمانوں کی تعداد ایک ارب سے زیادہ ہے اور یہ ایک مشترکہ منڈی اور کرنی پر اکٹھے ہو جائیں تو باقی ممالک بھی تقسیم کر سکتے ہیں اور بتدریج مسلم بلاک ایک قوت بن سکتا ہے۔ انھوں نے کہا کہ ڈالر اور یورو دونوں کرنیوں کے پیچھے صہیونی منصوبہ ہے۔ یہ دنیا سے دولت اپنے خزانوں میں جمع کر کے ان کے ہاتھ میں کاغذی رسیدیں تھاماتیتے ہیں۔ اس کے لیے ایک نئے معاشری نظام کی ضرورت ہو گی جس کے حوالے سے چین اور روس کو قائل کیا جا سکتا ہے لیکن اس کے لیے عزم و ہمت والی صاحبِ ایمان قیادت درکار ہے جو سیاسی عزم (political will) کے ساتھ جدوجہد کرے۔ انھوں نے کہا کہ ذہنی طور پر ٹکلست خورده اور مغرب سے مرعوب قیادت مسلمانوں کے مسائل حل نہیں کر سکتی بلکہ ان کے ذریعے امریکا اور اتحادی مسلمانوں کو اور زیادہ مضبوط زنجیروں میں جکڑتے رہیں گے۔

اہل کشمیر کا تذکرہ کرتے ہوئے انھوں نے کہا کہ یقیناً ہم مسئلہ کشمیر پر کشمیریوں کے شانہ بشانہ ہیں لیکن حکومت پاکستان کی آئے روز بدقیقی پالیسیوں سے مسلمان کنٹیوڑ ہو رہے ہیں۔ جب مشرف صاحب خود یہ کہہ رہے ہیں کہ مسئلہ حل ہونے والا ہے اور بھارت سے بات چیت بہت اچھے ماحول میں جاری ہے تو آپ کے ہمدرد بھی پیچھے ہٹ جاتے ہیں کہ ان کی کسی پر جوش حمایت سے مذاکرات کا سلسلہ خواہ گواہ متاثر نہ ہو۔ لہذا حکومت پاکستان سب سے پہلے واضح پالیسی اپنانے اور اس کے بعد مسلمانوں اور دنیا سے مطالبہ کرے تو اس کے زیادہ بہتر نتائج مرتب ہوں گے۔ ہم حیران تھے کہ اس تدریزوں پر یہ شخصیت مسئلہ کی تمام نزاکتوں کا کس قدر اداک رکھتی ہے!

جمیع الدین اربکان ترکی کی اسلامی شناخت کی علامت سمجھے جاتے ہیں۔ ترکی میں اسلام سے محبت رکھنے والے جتنے حلقوں سے ملاقات ہوئی سب ان کا یکساں احترام کرتے ہیں۔ ان کی عمر اس وقت ۸ برس سے تجاوز کرچکی ہے۔ لیکن آج بھی وہ نوجوانوں سے زیادہ کام کرتے ہیں۔ ان کے سیکریٹری نے بتایا کہ استاذ پوری رات کام کرتے ہیں اور فجر کی نماز پڑھ کر کچھ دیر آرام کرتے ہیں۔ ابھی تک وہ مقدمات بھگت رہے ہیں، اس لیے پہلک سرگرمیوں میں وہ حصہ نہیں لے سکتے لیکن اپنی جماعت سعادت پارٹی کے فکری اور حقیقی قائد وہی ہیں۔ موجودہ وزیر اعظم بھی ان کے قریبی شاگردوں ہی میں سے ہیں لیکن سعادت پارٹی کا موقف ہے کہ انہوں نے استاذ کے ساتھ بے وقاری کر کے اپنی پارٹی بنائی اور اب وہ اپنی حکومت بچانے اور چلانے کے لیے امریکا، اسرائیل سب کی تابع داری کر رہے ہیں جب کہ حکمران جماعت اپنی حکمت عملی کو کامیاب سمجھتی ہے۔

حکمران پارٹی کے ترجمان حسین کانسو اور ان کا موقف

حکمران پارٹی کے ذمہ داران اور ہلاں احر ترکی چیزیں اہم این جی اوز سے ملاقاوتوں کے اہتمام کرنے میں جانب حسین کانسو نے اہم کردار ادا کیا جن سے گذشتہ ۱۵ برسوں سے یادِ اللہ ہے۔ وہ بنیادی طور پر بوسنیا کے مہاجر ہیں استنبول میں پیشہ تجارت سے مشغک ہیں اور مسلسل تیسری بار استنبول سے رکن پارلیمنٹ منتخب ہوئے۔ رفاه پارٹی میں بھی وہ امور خارجہ کے اہم ذمہ دار تھے۔ اس لیے گذشتہ دوروں کو کامیاب بنانے کے لیے انہوں نے سرتوڑ کوشش کی ہے۔ مہاجر ہونے کے ناتے وہ مسئلہ کشیر، فلسطین اور مسلمانوں کے دیگر مسائل کا بھی صحیح ادراک رکھتے ہیں اور جنون کی حد تک اپنا کردار ادا کرنے کے لیے بے تاب رہے۔ استنبول پہنچ کر ان سے رابطہ کیا تو اس وقت انقرہ میں پارلیمنٹ کے اجلاس کی وجہ سے مصروف تھے لیکن رابطہ کرتے ہی وہ رات بچھے گھنٹوں کا سفر طے کر کے صحیح ہوتے ہی ملاقات کو پہنچ گئے اور طویل ملاقات میں رفاه پارٹی پر پابندی لگنے کے بعد کے مراحل اور پھر طیب اردوگان کا ساتھ دینے کا پس منظر بیان کیا۔ وہ حکمران جسٹس اینڈ ڈولپمنٹ پارٹی کے بانی رہنما ہیں اور جانب اردوگان کے قابل اعتماد اور قریبی ساتھی

بیں۔ اس لیے ان کی شدید خواہش تھی کہ ہمارا قیامِ ترکی زیادہ سے زیادہ مفید اور با مقصد ہو۔ اس سلسلے میں انہوں نے اپنے مشیر برادر فاتح کو خاص طور پر ہمارے ساتھ مامور کیا۔ اپنی دیگر صروفیات کو مؤخر کر کے سلسلہ انقرہ میں ہمارے ساتھ رہے۔

انہوں نے بتایا کہ ہم آج بھی استاذ اربکان کی باپ کی طرح عزت کرتے ہیں۔ ان کے کسی الزام اور سرزنش کا جواب نہیں دیتے لیکن ان پر سیاسی عمل میں پابندی کے بعد کے انتخابات میں کوئی چارہ نہ تھا کہ ہم تباہل پلیٹ فارم بناتے ہوئے کردار ادا کرتے۔ چنانچہ جب فضیلت پارٹی پر پابندی لگا دی گئی اور استاذ پر مقدماتِ قائم کیے گئے تو اردوگان نے جسٹس ایڈڈو ڈبلپینٹ کے نام سے نئی پارٹی قائم کی۔ انتخابات کے موقع پر اس کی عمر صرف ۱۵ ماہ تھی۔ اردوگان پر بھی مقدمات تھے وہ نہ خود اسی میں حصہ لے سکے اور نہ ہم چلا سکتے تھے لیکن اس کے باوجود ۵۵۰ نشستوں میں سے ۳۶۲ نشستیں ہماری پارٹی نے حاصل کر کے سب کو ورطہ جیرت میں ڈال دیا۔ ۲۰ سال میں پہلی مرتبہ ترکی کی تاریخ میں کسی پارٹی نے دو تہائی اکثریت حاصل کی اور مشکلات کے باوجود ایک مسکونم حکومتِ قائم کی نیز ۳۱۰۰ بلڈیاتی اداروں میں سے تقریباً دو ہزار بلڈیاتی اداروں میں بھی کامیابی حاصل کی۔ ان اداروں میں اسٹنبول، انقرہ، سمیت تمام بڑی بلڈیات شامل ہیں۔

اس وقت ہماری حکومت کے دور میں کوئی سیاسی قیدی نہیں ہے اور ترکی کی تاریخ میں معاشی و سیاسی لحاظ سے سہرا در ہے کہ یہاں حالات کے مطابق ہم حکومت سے چل رہے ہیں۔ عراق پر حملے کے موقع پر امریکا نے پیش کش کی تھی کہ ہمیں راستہ دے دو، ۱۰ ارب ڈالر ہم امداد دیں گے۔ اس کے بعد سافٹ لوں جس قدر چاہیں فراہم کر دیں گے۔ لیکن ہم نے قومی غیرت کا سودا نہ کیا اور اس مسئلے کو پارلیمنٹ کے ذریعے حل کیا۔ معاشی بحران کے باوجود ہماری پارلیمنٹ نے امریکی پیش رفت کو مسترد کر کے قومی وقار کا مظاہرہ کیا۔ حالانکہ امریکی اداروں نے ۲۵۰ ملین ڈالر کی خطیر رقم ترک سیکولر میڈیا میں تقسیم کی تھی کہ وہ ترک رائے عامہ کو امریکا کے مفاد میں ہموار کریں۔ ہر حال یہ ایک حقیقت ہے کہ اردوگان کو اس قدر پزیر ائی اس کے اسلامی پس منظر کی وجہ سے ملی۔ اب ترکی کی صدارت کے انتخابات ہونے والے ہیں جس میں زیادہ امکان بھی ہے کہ

اردوگان خود صدر منتخب ہو جائیں گے اور عبداللہ گل یا اپنے کسی اور قابل اعتماد ساتھی کو وزیر اعظم بنائیں گے۔ جتنے بھی لوگوں سے ملاقات ہوئی، وہ ہمی تجزیہ پیش کرتے ہیں کہ اگر حالات میں کوئی جو ہری تبدیلی نہ آئی تو موجودہ حکمران جماعت پھر کامیاب ہو سکتی ہے۔ لیکن دوسرا طرف ترکی کی سیکولر تنظیمیں اور باسیں بازو کی جماعتوں بھی صفت بندی کر رہی ہیں جنہیں گذشتہ انتخابات میں زبردست ہزیریت اٹھانی پڑی۔ اس قیادت کی علامت میں سے بلند ایجوت حال ہی میں انتقال کر گئے ہیں جس کے نتیجے میں ایک قیادت پر جمع ہونا ان کے لیے آسان نہیں ہے۔ ترک مقتدرہ (establishment) یقیناً انھیں متحدا کرنے کی کوشش کرے گی۔ لیکن حکمران پارٹی اپنی کارکردگی کی بنیاد پر انتخابات میں کامیابی حاصل کرنے کے بارے میں پڑاعتماد ہے اور فی الحال کوئی بڑا چیخنے انھیں درپیش نہیں ہے لیکن سعادت پارٹی کی فعالیت اور اپوزیشن کے اتحاد سے انھیں نقصان بھی پہنچ سکتا ہے۔

پاپا مے روم کا دورہ اور ترکوں کا رد عمل

ترکی میں قیام کے دوران پاپا رے روم نے یہاں کا دورہ کیا۔ یہ دورہ کئی حوالوں سے بہت تنازع رہا۔ مسلمان جس قدر بھی سیکولر ہواں کے دل میں ایمان کی چنگاری تو موجود رہتی ہے۔ ترکوں میں یہ چنگاری ہی نہیں ایک شیخیت کی صورت میں نظر آئی۔ پوری قوم سراپا احتجاج تھی۔ اس موقعے پر پوپ نے عیسائیوں کے بڑے اجتماع سے خطاب کیا اور ترک حکومت کو عیسائیوں کو مکمل حقوق نہ دینے پر تقدید کا نشانہ بھی بنایا۔ حالانکہ مذہبی لحاظ سے پوپ کیتھولک چرچ کے سربراہ ہیں اور آرٹھوڈکس چرچ سے صدیوں پر محیط مذاہمت رکھتے ہیں۔ لیکن اس وقت امریکا کی سربراہی میں عیسائی دنیا نے مسلمانوں کے خلاف تہذیبی تصادم اور دہشت گردی کے نام پر جو جنگ شروع کر رکھی ہے، درحقیقت ایک نئی صلیبی جنگ ہے جس کا اعلان بش نے افغانستان پر حملہ کرتے وقت کر دیا تھا۔ ترکی میں تجزیہ نگاروں نے لکھا کہ درحقیقت پوپ کا یہ دورہ کیتھولک اور آرٹھوڈکس مذاہب کے درمیان ہم آہنگی پیدا کرنے کے لیے کیا گیا ہے۔ اس تناظر میں یہ دورہ مزید تنازع کا باعث بن گیا۔ سعادت پارٹی اور تمام قومی حلقوں میں پوپ کے دورے پر تقدید بڑھتی چلی گئی۔

اس لیے اس موقع پر وزیر اعظم اردوگان صرف ۲۰ منٹ استقبال کر کے یورپی یونین کے سربراہی اجلاس میں شرکت کرنے چلے گئے اور پوپ کو جھگتا نے کام صدر اور مفتی اعظم کے پرد کر گئے۔ پوپ کے دورے کے موقعے پر سیکورٹی انتظامات کی وجہ سے ٹرینک کے زبردست مسائل رہے۔ اس لیے میڈیا میں اس حوالے سے ہر کوئی تلاخ تجویز بیان کرتا رہا اور پوپ کے دورے کے خلاف تبصرے جاری رہے۔ یہ دورہ اس نے نبی کریم صلی اللہ علیہ وسلم کی شان میں ہرزہ سرائی کے بعد کیا۔ اس لیے ترکی میں بھی باقی مسلم دنیا کی طرح زبردست رعایت تھا۔ جس کی ترجمانی کا ذریعہ سعادت پارٹی نے استنبول میں ایک بڑی ریلی منعقد کر کے کیا جس میں ہمیں بھی شرکت کا موقع ملا۔ اس ریلی میں بزرگ اور پر جوش نوجوان حتیٰ کہ خواتین اور بچے بھی شامل ہوئے۔ ترکی کے ہر باشندے کی ہمدردیاں اس ریلی کے ساتھ تھیں۔ ریلی کی خبریں دنیا بھر کے میڈیا نے دیں۔ اس کے ذریعہ سعادت پارٹی نے اپنی سڑیت پا اور اور بہترین تنظیمی صلاحیتوں کا مظاہرہ کیا ہے۔ یہ سعادت کی اس نوعیت کی چوتھی پانچویں بڑی ریلی تھی۔ قبل ازیں وہ فلسطین، لبنان اور عراق میں امریکی چارچیت کے موقع پر بھی بڑی ریلیاں منعقد کر کے رائے عامہ کو متحرک کرنے کی کوشش کرچکی ہے۔ (جاری)
